

## Qari tas-Solennità ta' Ghid il-Ħamsin

*Quddiesa tal-Jum*

### QARI I

Imtlew ilkoll bl-Ispirtu s-Santu. (*Atti 2:1-11*)

Qari mill-Ktieb tal-Atti tal-Appostli

Meta wasal jum Ghid il-Ħamsin, huma kienu lkoll flimkien f' post wiehed. F' daqqa waħda gie mis-sema ħoss bħal ta' riħ qawwi, u mela dar kollha fejn kienu qegħdin. U dehrulhom ilsna qishom tan-nar, li tqassmu u qagħdu fuq kull wiehed minnhom. Imtlew ilkoll bl-Ispirtu s-Santu u bdew jitkellmu b' ilsna oħra, skont ma l-Ispirtu kien jagħtihom li jitkellmu.

F' Ġerusalemm kien hemm xi Lhud, nies twajba minn kull nazzjon li hawn taħt is-sema. Malli nstama' dan il-ħoss, ingabret kotra kbira, ilkoll imħawdin għax kull wiehed minnhom kien jismagħhom jitkellmu bl-ilsien tiegħu. Mibluhin u mistagħgbin, bdew jgħidu: "Dawn li qegħdin jitkellmu mhumiex ilkoll mill-Galilija? Mela kif kull wiehed minna qiegħed jismagħhom jitkellmu bi lsien art twelidu? Partin, Medin u Għelamin, nies mill-Mesopotamja, mil-Lhudija, mill-Kappadoċja, minn Pontu, mill-Asja, mill-Friġja, mill-Pamfilja, mill-Eġittu, mill-inħawi tal-Libja madwar Ċireni, nies li ġew minn Ruma, kemm Lhud u kemm proseliti, oħrajn minn Kreta u Għarab, aħna lkoll qegħdin nisimgħuhom ixandru bl-ilsna tagħna l-għegubijiet ta' Alla!"

**Il-Kelma tal-Mulej.** -. Irroddu ħajr lil Alla.

## SALM RESPONSORJALI

Salm 103(104):1ab,24ac,29bc-30,31,34

*Ṛ. (30): Ibghat l-Ispirtu tieghek, Mulej, u gedded il-wicc tal-art.*

*jew*

*Ṛ. Hallelujah, hallelujah, hallelujah.*

Bierek ruh tiegħi, lill-Mulej!

Mulej, Alla tiegħi, inti kbir bil-bosta!

Kemm huma kotrana l-għemejjel tieghek, Mulej!

Mimlija l-art bil-ħlejjaq tieghek. *Ṛ.*

Jekk teħdihom nifishom, imutu,

u lejn it-trab jerggħu jmorru.

Malli tibghat in-nifs tieghek, jinħolqu,

u inti ggedded il-wicc tal-art. *Ṛ.*

Jibqa' sebħ il-Mulej għal dejjem!

Jifraħ il-Mulej bl-għemejjel tiegħu!

Ha toghgbu l-għanja tiegħi,

għax jiena fil-Mulej l-hena tiegħi. *Ṛ.*

## QARI II

Ilkoll tghammadna fi Spirtu wiehed biex nagħmlu ġisem wiehed. *1 Kor 12:3b-7,12-13*

### **Qari mill-Ewwel Ittra ta' San Pawl Appostlu lill-Korintin**

Fi hadd ma jista' jgħid: "Ġesù hu l-Mulej!", jekk mhux imqanqal mill-Ispirtu s-Santu. Hemm imbagħhad diversi doni, imma l-istess wiehed hu l-Ispirtu; hemm diversi ministeri, imma l-istess wiehed hu l-Mulej; hemm diversi ħidmijiet, imma l-istess Alla, li jaħdem kolloxx f'kulhadd. Lil kull wiehed tingħata r-rivelazzjoni tal-Ispirtu għall-ġid ta' kulhadd. Bħalma l-ġisem hu wiehed u fih ħafna membri, u l-membri kollha tal-ġisem, għad li huma ħafna, jagħmlu ġisem wiehed, hekk ukoll Kristu. Għax aħna wkoll, ilkoll tghammadna fi Spirtu wiehed biex nagħmlu ġisem wiehed, sew Lhud sew Griegi, sew ilsiera sew ħielsa, u lkoll xrobna minn Spirtu wiehed.

**Il-Kelma tal-Mulej.** -. Irroddu ħajr lil Alla.

SEKWENZA

Spirtu s-Santu, ejja fina,  
raġġ ta' dawl qaddis agħtina,  
xerrdu f' ruħna mis-smewwiet.

O Missier il-foqra tiegħek,  
inti ġġib id-doni miegħek,  
tagħni b' dawlek qalb l-ulied.

Inti l-aqwa faraq tagħna,  
fik kull hena xhin tkun magħna,  
tħossok fewġa helwa r-ruħ.

Fl-ghajja, lejn is-serħ twassalna;  
jekk imħegġa wisq, trazzanna;  
mill-ghajnejn tixxotta d-dmugh.

O dawl hieni ta' qdusija,  
nitolbuk li bik mimlija  
tkun il-qalb ta' kull fidil.

Mingħajr dawlek li jmexxina  
ebda ħajr ma jkun hemm fina,  
ebda safa fil-ghemil.

Naddaf kull fejn hemm it-tajja',  
fejn hemm nixfa regġa' l-ħajja,  
lill-miġruħ agħtih fejqan.

Rattab fina l-ebusija,  
agħti lill-berdin bżulija,  
ghin fit-triq lil min beżghan.

Agħti s-seba' doni tiegħek  
lil min jimxi fidil miegħek  
u li fik jistrieħ kull hin.

Agħti 'l kull virtù sabiħa  
ħlas ta' salvazzjoni sħiħa,  
agħti l-ġenna lit-tajbin.  
Amen. Hallelujah.

Hallelujah. *Hallelujah.*

Ejja, Spirtu s-Santu,  
imla l-qlub tal-fidili tiegħek  
u kebbes fihom in-nar ta' mħabbtek.

Hallelujah.

## EVANGĠELJU

Ħudu l-Ispirtu s-Santu. Ġw 20:19-23

Qari mill-Evangġelju skond San Ġwann

Dak il-Ħadd filgħaxija, fl-ewwel jum tal-ġimgħa, meta d-dixxipli kienu flimkien imbezzgħa mil-Lhud, bil-bibien magħluqa, gie Ġesù u qagħad f'nofshom; u qalilhom: "Is-sliem għalikom!". Kif qal hekk, uriehom idejh u ġenbu. Id-dixxipli ferħu meta raw lill-Mulej. Imbagħad Ġesù tenna jgħidilhom: "Is-sliem għalikom! Kif il-Missier bagħat lili, hekk jien nibgħat lilkom". Kif qal hekk, nefah fuqhom u qalilhom: "Ħudu l-Ispirtu s-Santu. Dawk li taħfrulhom dnubiethom ikunu maħfura, u dawk li żzommuhom lhom ikunu miżmuma".

**Il-Kelma tal-Mulej.** -. It-tifhir lilek, Kristu.